

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమీచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపాదకీయం



నకిలీ పరిశోధనల అడ్డాగా భారత్?

ప్రపంచంలో శాస్త్రీయ పరిశోధనలకు భారతదేశం ఎప్పుడూ ముందు వరుసలో ఉంటుంది.. అయితే ఇటీవల కాలంలో కొన్ని ఆందోళనకర పరిణామాలు భారతీయ అకాడమిక్ రంగాన్ని దిగులుపరుస్తున్నాయి. కొత్తగా వెలుగులోకి వచ్చిన ఓ అంతర్జాతీయ నివేదిక ప్రకారం, ప్రపంచవ్యాప్తంగా పరిశోధనల్లో నాణ్యత కోల్పోతున్న టాప్ 15 యూనివర్సిటీల్లో 11 భారతదేశంలోనే ఉన్నాయని వెల్లడైంది. ఇది దేశ విద్యా రంగానికి ఎంతటి ప్రతిష్టానష్టమో చెప్పనవసరం లేదు.

- కృత్రిమ మేధతో పెరిగిన వేగం.. నాణ్యత మాత్రం ప్రశ్నార్థకం?... కృత్రిమ మేధ ఆధారిత టూల్స్ అభివృద్ధి చెందిన తర్వాత పరిశోధన చేసే విధానాలు పూర్తిగా మారిపోయాయి. పెద్ద సంఖ్యలో పబ్లికేషన్లు వేగంగా ఉత్పత్తి అవుతున్నాయి. కానీ ఇందులో చాలావరకు నకిలీ, పునరావృత, ప్రామాణికత లేని పరిశోధనలే ఎక్కువగా ఉంటున్నాయి. AI ఆధారిత టూల్స్ ఉపయోగించి కొందరు పరిశోధకులు తక్కువ సమయంలో ఎక్కువ పేపర్లు రాసేస్తున్నారు. అయితే వాటిలో ఒరిజినాలిటీ కొరవడుతోంది. దీనితో పరిశోధన పత్రాలు వాస్తవ విశ్లేషణలు లేకుండా, కేవలం ప్రచురణ కోసం మాత్రమే ప్రచురితమవుతున్నాయి.

-నకిలీ ప్రాజెక్టులు.. విద్యా సంస్థల పేరును మసకబార్చే కుట్ర... అన్ని యూనివర్సిటీలకూ ఒకే లెక్క కాదు. అయితే కొన్ని ప్రైవేటు, కొద్దిపాటి గుర్తింపు ఉన్న విశ్వవిద్యాలయాలు AI ఆధారిత పబ్లికేషన్లను ప్రోత్సహిస్తూ, నకిలీ పత్రాలు పంపిస్తున్నాయన్న ఆరోపణలు వెలుగులోకి వస్తున్నాయి. విద్యార్థులకు లేదా అధ్యాపకులకు పబ్లిష్ చేయాలనే ఒత్తిడి ఎక్కువగా ఉండటం వల్ల అసలు గమ్యం దారి తప్పుతోంది.

-ఈ నింద మన యూనివర్సిటీలకే ఎందుకు?... అందుబాటులో ఉండే టెక్నాలజీని సరిగ్గా వినియోగించాల్సిన అవసరం ఉన్నా, మన యూనివర్సిటీల్లో పరిశోధనకు గల మౌలిక వసతులు పరిమితంగానే ఉన్నాయి. దీంతో, విశ్వవిద్యాలయాలు కేవలం పబ్లికేషన్ల సంఖ్యను పెంచే పిచ్చి ప్రయత్నాల్లో పడుతున్నాయి. ఈ కోణంలో చూస్తే, నాణ్యత కంటే పరిమాణానికే ప్రాధాన్యత అనే తప్పిద దృక్పథం మన విద్యా రంగంలో అడుగులు పెడుతోంది.

-పరిష్కారం ఏమిటి?... ఈ సమస్యకు పరిష్కారం కనుగొనడం అత్యవసరం. ఇందుకోసం కొన్ని కీలక చర్యలు తీసుకోవాలి. పబ్లికేషన్ పద్ధతులపై కఠిన నిబంధనలు: నాణ్యమైన పరిశోధనలకే ప్రాధాన్యతనిచ్చేలా కఠినమైన నిబంధనలు రూపొందించాలి. నకిలీ లేదా తక్కువ ప్రమాణాలున్న ఆర్టికల్స్ ముందే ఫిల్టర్ చేసేందుకు పీర్ రివ్యూ వ్యవస్థను బలోపేతం చేయాలి. AI సాయంతో చేసే పనిలో మానవ విశ్లేషణ తప్పనిసరిగా ఉండేలా స్పష్టమైన మార్గదర్శకాలు రూపొందించాలి. అధ్యాపకులు, పరిశోధకులకు ప్రామాణిక పరిశోధన పద్ధతులపై క్రమం తప్పకుండా శిక్షణ ఇవ్వాలి. పరిశోధన అంటే జ్ఞానాన్ని విస్తరించడమే కానీ, ఖాళీగా సంఖ్యలు నింపడం కాదు. భారతదేశం వంటి అభివృద్ధి చెందుతున్న దేశానికి నాణ్యమైన పరిశోధన అత్యవసరం. ప్రపంచవ్యాప్తంగా భారత ప్రతిష్ట పెరగాలంటే, రీసెర్చ్ నాణ్యత మీద దృష్టి పెట్టాల్సిందే. లేదంటే ‘నకిలీ రీసెర్చ్ భారత్’ అనే ముద్ర విడిపించుకోలేనిదిగా మారుతుంది. ఈ అంశంపై మీ అభిప్రాయాలు ఏమిటి?

కమిటీ .. కానాలి భద్రతకు దివిటీ



సంగారెడ్డి: సిగాచీ కర్మాగారంలో జరిగినటువంటి భారీ ప్రమాదాలు పునరావృతం కాకుండా, జిల్లా యంత్రాంగం కార్యాచరణకు శ్రీకారం చుట్టింది. ఇందులో భాగంగానే పారిశ్రామిక వాడలతో సంబంధం లేకుండా ప్రత్యేకంగా పరిశ్రమల క్షేత్రను ఏర్పాటు చేయాలని నిర్ణయించారు. భద్రతకు సంబంధించి పరిశ్రమల నిర్మాణాలతో స్వీయ ధ్రువీకరణ పత్రాలు తీసుకోవడంతో పాటు తనిఖీలు చేపట్టాలని నిర్ణయించారు. మొదలైన క్షేత్ర ఏర్పాటు జిల్లాలో పటాన్ చెరు, జిన్నారం, హత్తుర్, గుమ్మడిదల, ఇంద్రకరణ్, సదాశివపేట, కొండాపూర్ తో పాటు జహీరాబాద్ లో 4,732 పరిశ్రమ లున్నాయి. ఇందులో 3,124 పరిశ్రమలు రసాయనాలు ఉత్పత్తి చేసేవి ఉన్నాయి. వీటిని స్థాపించిన ప్రాంతాల్లో ప్రమాదం జరిగితే సత్వరమే ప్రథమ చికిత్స అందించేందుకు అవసరమైన ఏర్పాట్లు లేవు. సిగాచీ వద్ద కూడా ఇదే పరిస్థితి ఉండడంతో ప్రాణనష్టం పెద్దపత్తున జరిగిందని నిర్ధారించారు. ఒక్కో పారిశ్రామికవాడలో పదుల సంఖ్యలో పరిశ్రమలున్నాయి. పది నుంచి పదిహేను పరిశ్రమలను ఒక క్లస్టర్ గా ఏర్పాటు చేయాలని నిర్ణయించి, ఇప్పటివరకు 43

పూర్తిచేశారు. క్లస్టర్ల సమీపంలో అంబలెన్స్ తోపాటు ఇతర సదుపాయాలు సమకర్తాలని నిర్ణయించారు.

35 పరిశ్రమల్లో తనిఖీ

పరిశ్రమల్లో తనిఖీలు చేపట్టాలని కలెక్టర్ ప్రావీణ్య నిర్ణయించారు. కర్మాగారాల భద్రత అధికారుల ఆధ్వర్యంలో రెండు కమిటీలను నియమించారు. ఈ కమిటీలు మొదటగా హైరిస్స్ కర్మాగారాల నుంచి స్వీయధ్రువీకరణ పత్రాలు తీసుకుంటున్నారు. అనంతరం తనిఖీలు నిర్వహించాలని నిర్ణయించారు. ఇప్పటివరకు 35 పరిశ్రమల్లో పూర్తిచేసి, నివేదికలను రూపొందిస్తున్నారు.

సందేహాలు పరిశ్రమల్లో భద్రతపై కఠినంగా వ్యవహరించాలని ప్రభుత్వం నిర్దేశించింది. రాష్ట్రంలోనే అత్యధిక పరిశ్రమలన్న సంగారెడ్డి జిల్లాలో పరిశ్రమల భద్రతకు చర్యలు చేపట్టేందుకు కలెక్టర్ ప్రత్యేక కార్యాచరణ రూపొందించారు. ఇంతవరకు బాగానే ఉన్నా గతంలో తనిఖీలు నిర్వహించిన అధికారులనే ప్రస్తుతం నియమించడంతో సందేహాలు వ్యక్తమవుతున్నాయి. గతంలో కర్మాగారాల భద్రతకు చెందిన అధికారులు తనిఖీలు నామమాత్రంగా చేపట్టారు. ప్రస్తుతం ఆ విధంగా జరగకుండా చూడాలని కార్యకసంఘాల నాయకులు కోరుతున్నారు.

పది ప్రగతి పత్రాలు వచ్చేశాయ్!



పెద్దశంకరంపేట : పదో తరగతి ప్రగతి పత్రం (మెమో) విద్యార్థి జీవితంలో ఎంతో ప్రధానమైనది. ఈ విదాది ఏప్రిల్ 30న పది వార్షిక పరీక్షల ఫలితాలను విడుదలయ్యాయి. వెంటనే విద్యార్థులకు ఆన్ లైన్ మెమోలు అందజేశారు. పై చదువులకు వీటి ద్వారానే ప్రవేశాలు పొందారు. ఇక తాజాగా బోర్డ్ ఆఫ్ సెకండరీ శాశ్వత ప్రగతి పత్రాలను విడుదల చేయడం విశేషం.

అన్నీ పక్కాగా ఉంటేనే నిధులు



ధర్మపురి : ఉపాధిహామీ పథకంలో తాము సూచించిన కొత్త చెల్లింపుల విధానమైన స్పర్శలోకి మారలేదని మెటీరియల్ కాంపోనెంట్ నిధులను కేంద్ర ప్రభుత్వం నిలిపివేసింది. అన్ని మండలాల్లో చేపట్టిన పనులను డైరెక్టర్ కార్యాలయంలోని స్పర్శ విధానంలోకి మార్చాలని ఆదేశించింది. దీని ప్రకారం మొదటగా గ్రామాల్లో చేయాల్సిన పనులను గ్రామ పంచాయతీ తీర్మానం చేయాల్సి ఉంటుంది. ఆమోదం పొంది పరిపాలన అనుమతులు వచ్చిన అనంతరం పనులు చేపట్టాలి. సంబంధిత ఏఈ ద్వారా ఎంపీ రికార్డు పూర్తయ్యాక నిధులు మంజూరవుతాయి. పలుచోట్ల మొదట పనులను ప్రారంభించి తర్వాత తీర్మానం చేయస్తున్నారు. ఉపాధిహామీలో కాంపోనెంట్ నిధుల ద్వారా 90 శాతం సీసీ రహదారులను నిర్మిస్తుండగా.. మిగతా పది శాతం మురుగు కాలువలు, ఇతర పనులు చేపడుతున్నారు.

ప్రస్తుతం ఇలా..

ఉపాధిహామీ ద్వారా జిల్లాకు మెటీరియల్ కాంపోనెంట్ కింద వచ్చిన నిధుల ఆధారంగా ప్రజాప్రతినిధులు పనులను నిర్ణయిస్తున్నారు. తీర్మానాలు లేకుండా పనులు జరగడం, ఓ దగ్గర చేయాల్సిన నిర్మాణం మరోచోట చేయడం, చెప్పిన దానికంటే ఎక్కువ వ్యయం అయ్యే పనులు చేపట్టడం, నిర్మాణం పూర్తయిన తర్వాత తీర్మానాలు చేయడం వంటివి జరుగుతున్నాయి.

ఇదీ అనుమతుల ప్రక్రియ

ఎక్కువెక్కువ పనులు చేయాలన్న అవసరాన్ని ముందుగా గుర్తించి.. అంచనా విలువతో ప్రతిపాదనలు పంపించాలి. ఈ మేరకు పంచాయతీ తీర్మానం చేయాల్సి ఉంటుంది. ప్రతిపాదనలు పంపిన తర్వాత నిధుల మంజూరు అనంతరం పనులు పూర్తి చేయాలని అధికారులు తెలిపారు. ఇటీవల గ్రామాల్లో పంచాయతీ తీర్మానాలతో చాలాచోట్ల సీసీ నిర్మాణాలను చేపట్టారు. పరిపాలన అనుమతులు లేకపోవడం, తదితర కారణాలతో గుత్తేదారులకు మళ్లీ తీర్మానాలు ఇవ్వాలైన పరిస్థితి ఏర్పడింది.

జిల్లాలో సీసీ నిర్మాణాల వివరాలు (2024-25)

మంజూరైనవి: 1010

అంచనా విలువ: రూ. 65 కోట్లు

పూర్తయిన పనులు: 655

ప్రగతిలో ఉన్నవి: 131

ప్రారంభించినవి: 224

తప్పనిసరిగా అనుసరించాలి

పక్కగా పనులను గుర్తించిన తర్వాత చెల్లింపాల్సి ఉంటోంది. అది కూడా స్పర్శ విధానంలోనే జరుగుతాయి. పనులు చేసే విధానాన్ని తప్పనిసరిగా అనుసరించాలి.

మదన్ మోహన్, జిల్లా గ్రామీణాభివృద్ధి అదనపు అధికారి

కోర్టు భవన నిర్మాణంపై కాలయాపన

పెద్దపల్లి : జిల్లా కోర్టు భవన నిర్మాణ స్థల ఎంపికలో ఏకాభిప్రాయం కుదరడంలేదు. జిల్లా కేంద్రానికి దూరంగా ఉందని, అందుబాటులోని స్థలాలపై దృష్టి పెట్టాలని కొందరు అభ్యంతరాలు వ్యక్తం చేస్తున్నారు. ఇప్పటికే ఒక పర్యాయం స్థలం మారిపోవడంతో రెండోసారిచూ ఎంపికైన చోటులో నిర్మాణ పనులు చేపట్టాలని కోరుతున్నారు. ఇక్కడ నిర్మాణ స్థలంపై నెలకొన్న సందిగ్ధతతో తమ ప్రాంతం ప్రయోజనం పొందాలని రామగుండం, సుల్తానాబాద్ నాయకులు ఎవరికివారో ప్రయత్నిస్తున్నారు. ఇప్పటికే రామగుండం ఎమ్మెల్యే ముఖ్యమంత్రి దృష్టికి ఈ సమస్యను తీసుకువెళ్లడం చర్చనీయాంశమవుతుంది.

మారిన స్థలాలు

మూడేళ్ల క్రితం కన్నా సమీపంలోని స్థలాన్ని ఎంపిక చేశారు. హైకోర్టు న్యాయవాదుల బృందం సైతం సదరు స్థలాన్ని దాదాపు ఖాదు చేశారు. కానీ ఈ ప్రాంతం కాలావ్య భరితంగా ఉండడంతోపాటు జిల్లా కేంద్రానికి పది కిలోమీటర్ల దూరం ఉందని కొందరు న్యాయవాదులు వ్యతిరేకించడంతో ఆ ప్రక్రియ కాస్త నిలిచిపోయింది. తాజాగా మంథని మార్కెట్లోని రాఘవపూర్ సమీపంలో పదేకరాలను గుర్తించారు. ఇది జిల్లా కేంద్రానికి 4 కిలోమీటర్ల దూరంలో ఉంది. వ్యవసాయ మార్కెట్లోని స్థలాన్ని కేటాయించాలని కొందరు వాదిస్తున్నారు. దీంతో మరోసారి కోర్టు భవన నిర్మాణంపై నీలినిడలు కమ్ముకున్నాయి.

ఆలస్యం చేస్తే ఇతర ప్రాంతానికి?



పెద్దపల్లి ప్రాంతంలో ప్రభుత్వ స్థల లభ్యత అంతంతమాత్రంగానే ఉంది. జిల్లా కలెక్టరేట్ నిర్మాణం ఎన్నారెన్సికి చెందిన స్థలంలో జరగగా.. ఆర్టీసీ డిపో ఏర్పాటుకు మండల పరిషత్తు, పంచాయతీరాజ్ స్థలాలను కేటాయించారు. పదేళ్ల క్రితం పెద్దపల్లికి మంజూరైన అదనపు సెషన్స్ కోర్టు స్థానిక నాయకత్వం వైఫల్యంతో గోదావరిఖానికి వెళ్లగా.. సాంఘిక సంక్షేమశాఖ డిగ్రీ కళాశాల సైతం సుల్తానాబాద్ లో ఏర్పాటుచేశారు. ఆలస్యం చేస్తే ఈ కోర్టు కూడా మరోచోటికి వెళ్లే అవకాశముంది.

ఆందరి సమస్యయంతోనే నిర్మాణం

కోర్టు నిర్మాణానికి అనువైన స్థలానికి కొన్నిరోజులుగా అన్వేషణ చేపట్టాం. వీటన్నింటిలో రాఘవపూర్ లోని స్థలమే మేల్పెనదిగా భావిస్తున్నాం. దీనికోసం నాయకులు, న్యాయవాదులను సమన్వయం చేసి.. ఎమ్మెల్యే సహకారంతో కోర్టు నిర్మాణ పనులు త్వరలోనే చేపట్టేందుకు ప్రయత్నిస్తున్నాం. భాస్కర్, పెద్దపల్లి బార్ అసోసియేషన్ అధ్యక్షుడు

ఇంధనం ఎలా?

సిరిసిల్ల : పాలకవర్గాలు లేక పంచాయతీల ఖాతాలు ఖాళీ అయ్యాయి. ఏడాదిన్నరగా నిధుల కేటాయింపు జరగక పల్లెల్లో అభివృద్ధి కుంటుపడుతోంది. ఆదాయ వనరులు లేని గ్రామాల్లో పారిశుధ్య నిర్వహణ కఠిమీదసాము అవుతోంది. బాధ్యులుగా వ్యవహరిస్తున్న కార్యదర్శులపై ఆర్థిక భారం తడిసి మోపెడవుతోంది. వానాకాలం నేపథ్యంలో చేపట్టాల్సిన పనుల్లో ప్రతికూలత ఎదురై వ్యాధులు ముసురుకుంటున్నాయి.

జాడలేని సాయం

గ్రామ పంచాయతీల్లో సర్పంచుల పదవీకాలం గతేడాది ఫిబ్రవరిలో ముగిసింది. పాలకవర్గాలు లేకపోవడంతో 15 ఆర్థిక సంఘం ద్వారా పల్లెలకు నిధులను కేంద్రం ఆపేసింది. రాష్ట్ర ప్రభుత్వం ఎస్ఎఫ్సీ ద్వారా అందించే నిధులు సైతం ఏడాదికిపైగా నిలిచిపోయాయి. సుమారుగా రూ. 20 కోట్లకుపైగా గ్రామాలకు అందే సాయం ఆగిపోయింది. 18 నెలలుగా నిధులు లేకపోవడంతో ప్రతి పనికి ఇబ్బందులు ఎదురవుతున్నాయి.

అప్పులతో తిప్పలు

గ్రామ పంచాయతీల్లో పాలకవర్గాల గడువు ముగిసిన తర్వాత ఎన్నికలు జరపాల్సి ఉన్నప్పటికీ సాంకేతిక కారణాలతో నిలిచిపోయాయి. దీంతో సర్కారు గ్రామాల్లో ప్రత్యేకాధికారుల పాలన అమలు చేసినా నిధులు లేకపోవడంతో పల్లెపాలన గాడి తప్పింది. ఆదాయ వనరులు లేని పంచాయతీల్లో పరిస్థితి మరి అధ్వానంగా ఉంది. నిధుల లేమి, సిబ్బంది జీతాలు చెల్లింపులే జాప్యం, పారిశుధ్య లోపం, విద్యుత్తు డిపాలు, తాగునీరు తదితర అనేక సమస్యలు ఉత్పన్నమవుతున్నాయి. 198 ఫాగింగ్ యంత్రాలు ఉండగా ఇంధనానికి తిప్పలు తప్పడం లేదు. అత్యవసర పనులకు పంచాయతీ కార్యదర్శులు అప్పుల భారం మోయాల్సిన పరిస్థితి తలెత్తింది. వినాయక చవితి, బతుకమ్మ పండుగలు సమీపిస్తుండగా నిధుల లేమితో కార్యదర్శులు, గ్రామ పంచాయతీల సిబ్బంది ఆందోళన చెందుతున్నారు.



ట్రాక్టర్ల పరిస్థితి ఏంటి?

జిల్లాలో పల్లె ప్రగతిలో భాగంగా ప్రతి గ్రామ పంచాయతీకి గత ప్రభుత్వం ట్రాక్టర్లను కొనుగోలు చేసింది. సర్కారు సమకూర్చిన ట్రాక్టర్లంతో పల్లెల్లోని చెత్త సేకరణతోపాటు మంచినీటి సరఫరా, వరితహారంలో నాణీన మొక్కలకు నీరు అందించేవారు. నిత్యం వీధుల్లో తిరిగి ఇంటింటికి తిరుగుతూ వాహనాల్లో పారిశుధ్య కార్యకలాపాలు చేత్తను సేకరించేవారు. కాలపల్లో పూడిక తీసిన తర్వాత వ్యర్థాలను ఊరి చివర కంపోస్ట్ షెడ్ కు తరలించేవారు. ప్రస్తుతం పంచాయతీల్లో నిధుల కొరత కారణంగా ట్రాక్టర్లకు కనీసం ఇంధనం సమకూర్చాలన్నా తలనొప్పిగా మారింది. ఇంజినోలో ఆయిల్ తగ్గితే ఒక్కో లీటర్ కొనుగోలు చేసి పోయాల్సిన దుస్థితి నెలకొంది. వాహనం మరమ్మత్తుకు గురైతే ఇక అంతే సంగతులు. ఈ తరహా సమస్యల కారణంగా కొన్నిగ్రామాల్లో చెత్త సేకరణ, ఇతర పనులు సరిగా జరగడం లేదనే అభిప్రాయాలు వ్యక్తం అవుతున్నాయి.

జిల్లా వివరాలు మండల పరిషత్తులు : 12

గ్రామ పంచాయతీలు : 260 జనాభా : 5.5 లక్షలుఅవాసాలు : 1.4 లక్షలు (సుమారుగా)

ఒకేచోట సీట్ లిజిస్ట్రార్లు

హైదరాబాద్ : గ్రేటర్ హైదరాబాద్ పరిధిలో ఓఆర్ఆర్ లోపల... అవతలున్న సంగారెడ్డి సహా మొత్తం 39 రిజిస్ట్రేషన్ కార్యాలయాలు 11 సమీకృత సబ్రిజిస్ట్రార్ ఆఫీసులుగా మారనున్నాయి. గచ్చిబౌలిలో ఈ సమీకృత కార్యాలయాల సముదాయం నిర్మాణానికి తెలంగాణ అకాడమీ ఆఫ్ ల్యాండ్ ఇన్ఫర్మేషన్ మేనేజ్మెంట్(తావి)లో ప్రభుత్వం శ్రీకారం చుట్టింది. వచ్చే తెలంగాణ అవిరూప దినోత్సవం నాటికి అత్యాధునిక వసతులతో కూడిన భవనాలను అందుబాటులోకి తెచ్చేలా కార్యచరణ రూపొందించారు. ఈ సముదాయంలో రంగారెడ్డి, గండిపేట, శేరిలింగంపల్లి, రాజేంద్రనగర్ సబ్రిజిస్ట్రార్ కార్యాలయాలు, రంగారెడ్డి జిల్లా రిజిస్ట్రార్ కార్యాలయం ఉంటాయి. నలుగురు సబ్రిజిస్ట్రార్తోపాటు జిల్లా రిజిస్ట్రార్ ఉంటారని, పనితీరు మెరుగు



పడటంతోపాటు పర్యవేక్షణ పెరగనుందని ఆ శాఖ ఉన్నతాధికారులు తెలిపారు. మరో నాలుగు చోట్ల స్థలాలు గుర్తించాల్సి ఉంది కూకట్‌పల్లి, బాలానగర్, పల్లభీనగర్ (సెక్టార్) రెడ్డిపాల్స్, చిక్కడపల్లి, బోయినపల్లి, మారేడుపల్లి, సికింద్రాబాద్ పటాన్‌చెరు, సంగారెడ్డి ఎల్‌బీనగర్, చంపాపేట,సరూర్‌నగర్

వసతులు ఇలా..
అత్యాధునిక వసతులతో విశాలమైన భవనం. మూడు ఫ్లోర్లు. ఒక్కో ఫ్లోర్ 16 వేల చదరపు అడుగులు. నిరీక్షణ గది బోకెన్ విధానం వివాహ రిజిస్ట్రేషన్ కోసం వచ్చే వారికి ప్రత్యేక హాల్ ఫీడింగ్ రూం. చిన్న పిల్లల కోసం క్రెచ్ ప్రదర్శన, దివ్యాంగుల కోసం ర్యాంప్ వీల్‌చైర్ సదుపాయం వాహదామీలు ద్వీపక వాహనాలు, 300 కార్ల పార్కింగ్ గ్రీన్ బిల్డింగ్, సౌర విద్యుత్తు వినియోగం కేఫ్

అంతర్జాలానికి అంతరాయం

హైదరాబాద్: కరోంటి ఎంత ముఖ్యమో.. ఈ రోజుల్లో ఇంటర్నెట్ అంతే ముఖ్యం. ఈ రెండూ లేకపోతే నగరవాసుల వెతలు వర్షనాటితం. సీటీలో 48 గంటలుగా టీవీ, ఇంటర్నెట్ సేవలు పలు ప్రాంతాల్లో నిల్చిపోయాయి. ఇంటి నుంచి పనిచేస్తున్న ఉద్యోగులు, చిన్న కార్యాలయాలు, వాణిజ్య కేంద్రాల్లో అంతర్జాలం లేక అవస్థలు పడ్డారు. ఐటీ ఉద్యోగులు ల్యాప్‌టాప్‌లు పట్టుకుని నెట్ వచ్చే ప్రాంతాలకు తరలి వెళ్లడం కన్పించింది. మరికొందరు కార్యాలయాలకు వెళ్లి పనిచేశారు. టీవీలు మూగబోయాయి. సేవలను పునరుద్ధరించేందుకు కేబుల్ ఆపరేటర్లు, ఇంటర్నెట్ ప్రొవైడర్లు ఒకవైపు ప్రయత్నిస్తుంటే..మరికొన్ని ప్రాంతాల్లో విద్యుత్తు స్తంభాలకు ప్రమాదకరంగా వేలాడుతున్న టీవీ, ఇంటర్నెట్ కేబుళ్ళ తొలగింపు రెండోరోజు బుధవారం కూడా కొనసాగింది. ఇంటి నుంచి విదేశాల్లోని క్లయంట్లకు చాలామంది ఉద్యోగులు పనిచేస్తుంటారని.. అంతర్జాలం లేక వారందరూ ఇబ్బంది పడ్డారు. రెండురోజుల్లో లక్ష కనెక్షన్లలో అంతరాయం ఏర్పడిందని ఆపరేటర్లు పేర్కొన్నారు.

తొలగింపు ఆపాలని విసతి



అధికారుల సూచనల మేరకు కేబుల్ సేవలన్నీ సింగిల్ కేబుల్ ద్వారా అందించే ఏర్పాట్లు చేస్తామని, కొంత గడువు ఇవ్వాలని తెలంగాణ టీవీ, ఇంటర్నెట్ సర్వీస్ ప్రొవైడర్స్ అసోసియేషన్ నేతలు పేర్కొన్నారు. నగర వ్యాప్తంగా కేబుళ్ళ తొలగింపు కొనసాగుతున్న నేపథ్యంలో బుధవారం వారు మింట్ కాంపౌండ్‌లోని ఎస్సీడీఎల్ కార్యాలయానికి చేరుకున్నారు. డైరెక్టర్‌ను కలిసి కేబుళ్ళను తొలగించవద్దని కోరుతూ విసతిపత్రం సమర్పించారు. అనంతరం వారు మాట్లాడుతూ.. తాము వాడిన కేబుల్ ద్వారా విద్యుదాఘాతం జరగదని, అయినా అభ్యంతరాల నేపథ్యంలో సింగిల్ కేబుల్ ఏర్పాటుకు నిర్ణయం తీసుకున్నట్లు చెప్పారు. 30 ఏళ్ల నుంచి ఉన్న కేబుల్ వ్యవస్థను రోజుల వ్యవధిలో మార్చడం కష్టమని వివరించామని చెప్పారు.

మెట్రో మైలురాళ్లు ఏర్పాటు

హైదరాబాద్: పాతబస్ మెట్రో రైలు నిర్మాణ పనులు ప్రారంభించడానికి వీలుగా హైదరాబాద్ ఎయిర్పోర్ట్ మెట్రోరైలు సంస్థ(హెచ్‌ఎఎంఆల్) చర్యలు చేపట్టింది. ఎంజీవీఎస్ నుంచి చాంద్రాయణగట్ల వరకు 7.5 కి.మీ. మార్గంలో దూరాన్ని తెలిపే మైలురాళ్లు ఏర్పాటు ప్రక్రియను మొదలెట్టింది. 100 మీటర్లకు ఒకటి చొప్పున వీటిని ఏర్పాటు చేస్తోంది. జీవీఎస్ నుంచి దూరాన్ని తెలిపే మైలురాళ్లను ఏర్పాటు చేస్తున్నారు. ఈ మార్గంలో వచ్చే స్తంభాలు, స్టేషన్ల ఏర్పాటుకు తగిన స్థలాలను గుర్తించి వాటిని మార్కింగ్ చేసే పనిని చేపట్టింది. ఇందుకు డిఫెన్సెయిల్ గ్లోబల్ పాజిషనింగ్ సిస్టమ్(టిజీవీఎస్) ద్వారా సర్వే చేస్తున్నారు. ఇది మెరుగైన కచ్చితమైన స్థానాన్ని గుర్తిస్తుంది. ఇది జీవీఎస్ కంటే మెరుగైందని మెట్రో అధికారులు తెలిపారు. సర్వే ఆధారంగా స్తంభాల పాయింట్‌ను గుర్తించి అక్కడ మైలురాళ్లు ఏర్పాటు చేస్తున్నారు. అనంతరం ఆయా ప్రాంతాల్లో భూ సామర్థ్య పరీక్షలు చేపట్టనున్నారు. మెట్రో స్తంభాలు, స్టేషన్లు వచ్చే ప్రాంతాల్లో భూగర్భ విద్యుత్తు, మంచినీరు, మురుగునీటి వ్యవస్థలు ఏమైనా ఉన్నాయోమోసని గుర్తించేందుకు తవ్వకాలు చేపట్టారు. ఫలకీనునూ వద్ద తవ్వకాల్లో నీటి పైపులైను బయటపడింది. ఆయా విభాగాల అధికారుల సమన్వయంతో వీటిని పక్కకు జరపనున్నారు. అందుకు అయ్యే అంచనా వ్యయాలను ఇవ్వాలని ఇప్పటికీ ఆయా విభాగాలను హెచ్‌ఎఎంఆల్ కోరింది.

బకాయిలే గుబిబండ



ఖమ్మం : సర్వజనానుపత్రి అంటేనే అన్ని రకాల వైద్య సేవలందించే కేంద్రం. ఇక్కడ శస్త్ర చికిత్సలకు కావాల్సిన వైద్య పరికరాలు, రసాయనాల కొనుగోలు, అత్యవసర ఔషధాలు, యంత్రాల మరమ్మతులకు తరచూ ఇబ్బందవుతోంది. కారణం నిధుల కొరత. వైద్యశాలలో వినియోగం దృష్ట్యా ఎక్స్‌రే, ఈసీజీ, బీపీ కొలిచే పరికరాలు, వ్యాధి నిర్ధారణ యంత్రాలు చాలాసార్లు మరమ్మతులకు గురవుతున్నాయి. సమస్య చిన్నదైనా, పెద్దదైనా నెలలపాటు పరికరాలు మూలన చేరుతున్నాయి. కారణం? నిధుల లేమి..

నేత్ర, గుండె, ఆరో ఆనేవి అత్యవసర చికిత్స విభాగాలు. వీటిల్లో ఇన్‌ఫ్లాంట్స్, స్టంట్లు, లెన్స్ కొనుగోలు ఖర్చుతో కూడుకుంది. ప్రభుత్వం కేటాయింపుల్లేక, చాలక.. చాలాసార్లు కొన్ని రకాల చికిత్సలు రోజులపాటు ఆగిపోతున్నా. ఆరోగ్యశ్రీ రూపంలో సర్వజనానుపత్రికి రావల్సిన బకాయిలు సకాలంలో విడుదలైతే పైన పేర్కొన్న ఇబ్బందులేవీ ఉండవు. ఉమ్మడి జిల్లాతోపాటు పరిసర ప్రాంతాల నుంచి వచ్చే వేలమంది రోగుల ప్రాణదాత 'జిల్లా సర్వజనానుపత్రి'. ఏటా వందల మంది పేదలకు ఆరోగ్యశ్రీ కింద శస్త్రచికిత్సలు నిర్వహిస్తున్నారు. రోగులకు దీనికింద అందించే ప్రతి చికిత్సకూ ప్రభుత్వం డబ్బు చెల్లిస్తుంది. కొద్దికాలంగా ఆ విషయం విస్మరించటంతో పెద్ద మొత్తంలో

ఆరోగ్యశ్రీ నిధులు బకాయివడింది. అన్నత్రి వైద్యవిధాన పరిషత్(టీవీపీ) నుంచి డైరెక్టరేట్ ఆఫ్ మెడికల్ ఎడ్యుకేషన్(డిఎంఈ) పరిధిలోకి మార్చినప్పటి నుంచి నిధుల విడుదలలో తీవ్ర జాప్యం నెలకొంది. 2023, నవంబరు నుంచి ఒక్కపైసా విడుదల కాలేదు. ఈ క్రమంలో ఆరోగ్యశ్రీ కింద 3,197 మంది వైద్య సేవలు పొందారు. 19 విభాగాల్లో చికిత్స అందించారు. వీటికి సంబంధించి రూ.4,61,29,834 కోట్ల నిధులు రావాలి. వీటిని ఎప్పటికప్పుడు అనుపత్రి ఖాతాలో జమ చేయకపోవటంతో ఏ చిన్న అవసరానికైనా బేలచూపులు తప్పటం లేదు.

సకాలంలో చెల్లింపులుంటే?

ఏటా ప్రభుత్వం ఇచ్చే బడ్జెట్ చాలటం లేదు. ప్రత్యామ్నాయంగా ఆరోగ్యశ్రీ నిధులు అన్నత్రి నిర్వహణకు వాడుకోవచ్చు. ఫలితంగా ప్రభుత్వ వైద్యంపై రోగుల్లో నమ్మకం పెరుగుతుంది. పేద వర్గాలకు సరైన సమయంలో రోగ నిర్ధారణ, చికిత్స లభిస్తుంది. ప్రైవేటుకు వెళ్లాల్సిన అవసరం ఉండదు. ఆరోగ్యశ్రీ విభాగం సిబ్బంది వేతనాలు, వైద్యుల ప్రోత్సాహకాల చెల్లింపుల్లోనూ జాప్యాన్ని తొలగించొచ్చు. మౌలిక సదుపాయాల కల్పనకు ఆటంకాలుండవు.

ఔట్ సోర్సింగ్ సిబ్బంది కప్పలు చెల్లు..!

అన్నత్రిలో ఔట్ సోర్సింగ్, కాంట్రాక్టు సిబ్బందికి సకాలంలో వేతనాలు విడుదల కావటం లేదు. దీంతో పలు సందర్భాల్లో వారు ఆందోళనబాటు పడుతున్నారు. కార్యకుల సమ్మెతో పారిశుధ్య లోపాలు తరెత్తుతున్నాయి. బయోమెడికల్ వ్యర్థాల గుట్టలుగా పేరుకొస్తున్నాయి. ఆ సందర్భాల్లో నిధుల కోసం ఎదురుచూడాల్సిన దుస్థితి నెలకొంది. ఆరోగ్యశ్రీ నిధులుంటే వెంటనే సర్దుబాటు చేయొచ్చని అనుపత్రి వర్గాలంటున్నాయి.

‘ఆరోగ్యశ్రీ నిధుల బకాయిల వివరాలను ఉన్నతాధికారులకు తెలియచేశాం. ఇటీవల జరిగిన అన్నత్రి అభివృద్ధి కమిటీ సమావేశంలో కూడా చర్చించాం. నిధులు విడుదలైతే పలు సమస్యలకు పరిష్కారం లభిస్తుంది.’

డాక్టర్ సరోదర్, మెడికల్ సూపరింటెండెంట్

వేరద వేస్తోంది.. వృధాగా పోతోంది!



అశ్వారావుపేట : పెద్దవాగు ప్రాజెక్టు ఆనకట్టకు గతేడాది జూలై 18న 20వోట్ల గండ్లు పడ్డాయి. వారం రోజులుగా విస్తారంగా కురుస్తున్న వర్షాల వల్ల ప్రాజెక్టులోకి వరద జలాలు చేరుతున్నా.. గేట్లు ఎత్తి ఉండటంతో వృధాగా దిగువకు పోతున్నాయి. 16వేల ఎకరాలకు సాగునీరందించేలా 1,102 ఎకరాల శిఖంలో 19.3 అడుగుల ఎత్తుతో 0.6 టీఎంసీల నిల్వ సామర్థ్యంతో 1975లో ఈప్రాజెక్టును నిర్మించారు. రాష్ట్ర విభజన తర్వాత ప్రాజెక్టు తెలంగాణ భూభాగంలో ఉంది. అశ్వారావుపేట నియోజకవర్గంలో 2,360 ఎకరాల ఆయకట్టు మిగిలింది. మిగతా ఆయకట్టంతా ఏపీలోని వేలేరుపాడు, కుక్కునూరు మండలాల్లో ఉంది. పెద్దవాగు ప్రాజెక్టు మరమ్మతులకు నీటిపారుదలశాఖ అధికారులు రూ.19.20కోట్లతో అంచనాలు రూపొందించారు. ఈ నిధుల్లో 85శాతం ఏపీ, 15శాతం తెలంగాణ కేటాయించాల్సి ఉంది. ఏపీలో ఈ ప్రాజెక్టు కింద అత్యధిక సాగుభూమి పోలవరం జలాశయం వల్ల ముంపునకు గురవుతుండటంతో అక్కడి ప్రభుత్వం నిధుల విడుదలకు వెనుకాడుతున్నట్లు సమాచారం.

నీరు నింపితే రింగ్‌బండ్‌కు ప్రమాదం

పెద్దవాగు ప్రాజెక్టు కింద తెలంగాణ రైతుల భూములకు సాగునీరందించాలనే ధ్యేయంతో రాష్ట్ర ప్రభుత్వం రూ.3.50 కోట్లతో తాత్కాలిక రింగ్‌బండ్‌ను ఏర్పాటుచేసింది. ప్రాజెక్టు గేట్ల వద్ద 15 మీటర్లు, మిగతా కట్ట వడకొండు మీటర్ల ఎత్తులో 0.2 టీఎంసీల నీరు నిల్వ ఉండేలా

250 మీటర్ల పొడవుతో నిర్మించింది. మట్టితో నిర్మించటం, కట్టకు రెండువైపులా రాళ్లు, ఇసుక బస్తాలతో రివిట్‌మెంట్ చేయకపోవటంతో రింగ్‌బండ్ పటిష్టంగా లేదు. అందులో నీరు నింపితే కట్ట తెగిపోయే ప్రమాదముందని అధికారులు భావించి ఆ పని చేయటం లేదని రైతులు వాపోతున్నారు.

‘రింగ్‌బండ్‌తో 3వేల ఎకరాలకు సాగునీరందించవచ్చు. ఇటీవల

కురుస్తున్న వర్షాల వల్ల రింగ్‌బండ్ కట్టకు నష్టం జరగకూడదని ప్రాజెక్టు గేట్లు ఎత్తి నీటిని దిగువకు వదులుతున్నాం. వరద ఉద్భుతి తగ్గాక గేట్లను మూసిస్తాం’ అని నీటిపారుదలశాఖ డీఈ కృష్ణ ‘స్వామీటుడే’కు తెలిపారు.

రూ.కోట్లు వెచ్చించి నిర్మించిన రింగ్‌బండ్ వల్ల రైతులకు ప్రయోజనం లేదు. దాని సామర్థ్యం వరకు నీరు నింపకపోవటంతో నిరుపయోగంగా మారింది. రింగ్‌బండ్‌తో కనీసం 100 ఎకరాలకూ గతేడాది సాగునీరందలేదు. అవే నిధులతో ప్రాజెక్టు గేట్ల వద్ద పడిన భారీ గండిని పూడ్చించి ఉంటే బాగుండేది.

సాయిల వీరబాబు, రైతు

ఏపీ ప్రభుత్వంతో సంబంధం లేకుండా తెలంగాణ సర్కారు.. పెద్దవాగు ప్రాజెక్టు మరమ్మతులకు నిధులు కేటాయించాలి. అలా అయితేనే రైతులకు మేలు జరుగుతుంది.

దేరంగుల కుర్రే, రైతు

సాంకేతిక విద్యకు సన్నద్ధం



మెదక్: పదో తరగతి పాసైన విద్యార్థులకు శిక్షణతో పరిశ్రమల్లో ఉపాధి అవకాశాలు కల్పించాలన్న లక్ష్యంతో ప్రభుత్వం అడుగిసింది. ఈ మేరకు హవేలిఘనపూర్‌లో అడ్వాన్స్‌డ్ టెక్నాలజీ సెంటర్ (ఏటీసీ) నిర్మాణం చేపట్టింది. నైపుణ్యాలేమిటో ఎంతోమంది విద్యార్థులు అవకాశాలు దక్కించుకోలేకపోతున్నారు. ఈ పరిస్థితిలో మార్పు తీసుకురావాలనే లక్ష్యంతో ఐటీఐ (పారిశ్రామిక శిక్షణ సంస్థ) కళాశాలకు అనుసంధానంగా ఏటీసీ ఏర్పాటుకు ప్రభుత్వం నిర్ణయించిన విషయం విదితమే. ప్రస్తుతం హవేలిఘనపూర్‌లో టాటా టెక్నాలజీస్ ఓ లిమిటెడ్ సంస్థ సహకారంతో ఏటీసీ పనులు పూర్తిచేశారు. రూ.కోట్ల వ్యయంతో ఆధునాతన యంత్రాల బిగింపు ప్రక్రియ కొనసాగుతోంది.

కోర్సులు ఇవే..

జిల్లాలో మొత్తం 7 ఐటీఐలు కొనసాగుతున్నాయి. వీటిలో ఒక్కటే ప్రభుత్వ ఐటీఐ కాగా, మిగతావన్నీ ప్రైవేటువే. మొత్తం 1400 మంది విద్యార్థులు ఆయా కోర్సులు అభ్యసిస్తున్నారు. ఏటీసీలో ఆరు ఆధునిక

కొత్త కోర్సులు అందుబాటులోకి తీసుకొచ్చారు. మ్యానుఫాక్చరింగ్ ప్రాసెస్ కంట్రోల్ ఆటోమేషన్, ఇండస్ట్రియల్ రోబోటిక్స్ డిజిటల్ మ్యానుఫాక్చరింగ్, ఆర్టిఫిషియల్ యూజింగ్ అడ్వాన్స్‌డ్ టూల్స్, బేసిక్ డిజైన్‌రీ అండ్ పర్ఫుమన్స్ మెకానిక్, అడ్వాన్స్‌డ్ సీఎస్సీ మెషినింగ్ టెక్నీషియన్, ఎలక్ట్రీక్ మెషిన్‌రీ మెకానిక్ ట్రేనింగ్‌లో తర్ఫీదు ఇవ్వనున్నారు. నేటి పరిస్థితులకు అనుగుణంగా సిలబస్ రూపొందించారు.

కొనసాగుతున్న ప్రవేశాల ప్రక్రియఏటీసీలో ప్రవేశాలకు దరఖాస్తు ప్రక్రియ కొనసాగుతోంది. పదో తరగతి ఉత్తీర్ణులైన విద్యార్థులు <http://iti.telangana.gov.in> వెబ్‌సైట్ ద్వారా దరఖాస్తులు సమర్పించాలి. ఆగస్టు 28 వరకు గడువు ఉంది. ఆన్‌లైన్ దరఖాస్తు ప్రక్రియతోపాటు ధ్రువపత్రాలతో ఐటీఐ కళాశాలకు వెళ్లే తక్షణమే సీటు పొందవచ్చు. పది పూర్తిచేసిన విద్యార్థులకు ఇదో చక్కటి అవకాశమని, త్వరగా ఉపాధి పొందవచ్చని లేదంటే స్వయం ఉపాధి వైపు కొనసాగవచ్చని మెదక్ ఐటీఐ ప్రిన్సిపల్ శ్రీనివాసులు తెలిపారు.

ఎక్కడున్నాయి..

ఎంత సేకరించారు

కరీంనగర్ : కరీంనగర్ స్పార్ట్స్‌టి కార్పొరేషన్ లిమిటెడ్(కేఎస్‌సీఎల్) అధ్యక్షులలో ఆధునిక సాంకేతిక వ్యవస్థ అందుబాటులోకి వచ్చింది. సుమారు రూ.100 కోట్లు ఖర్చు చేసిన రక్షణ, భద్రత, సాంకేతిక అంశాలతో కమాండ్ కంట్రోల్ సెంటర్ ఏర్పాటు చేశారు. ప్రస్తుతం నగరవ్యాప్తంగా చెత్త సేకరణ పాయింట్లు, డంపింగ్‌యార్డు, డిఆర్‌సీసీ కేంద్రాలు, వాహనాల మరమ్మతుల కేంద్రం, రిజర్వాయర్లు వంటివి దీనికి మ్యాపింగ్ చేశారు.

చెత్త వేసే చోట నిఘా..

రోడ్ల మీద చెత్తా చెదారం తీసుకొచ్చి పడేసే వారిని గుర్తించేందుకు మొదట 15 చోట్ల సీసీ కెమెరాలు బిగించే పనిలోపడ్డారు. ఇప్పటికే బస్తాండ్ వెనకాల బిగించారు. కమాండ్ కంట్రోల్ ద్వారా 66 డివిజన్ల పరిధిలో పని చేస్తున్న పారిశుధ్య కార్యకూల బయోమెట్రిక్ తెలుస్తోంది. ఈ నెలలో ఇక ఏ డివిజన్‌లో ఎందరు దుమ్మా కొట్టారనేది అప్పుడే తెలిసిపోతుంది.

త్వరలో మొబైల్ అప్లికేషన్

నగరపాలిక ద్వారా పౌర సేవల కోసం ప్రత్యేకంగా మొబైల్ అప్లికేషన్ అందుబాటులోకి రానుంది. పారిశుధ్యం, తాగునీరు, వీధిదొడ్లు, ఇతర సమస్యలపై ఫిర్యాదు చేయవచ్చు. అప్లికేషన్లు నల్లా బిల్లు, ట్రేడ్ లైసెన్స్, ఇతర చెల్లింపులు చేసుకోవడానికి వీలు కల్పిస్తారు.

ఇట్టే తెలుసుకోవచ్చు..



నగరపాలక సంస్థ పరిధిలో ప్రతి రోజు సడిచే పారిశుధ్య ట్రాక్టర్లు, లోడర్లు, స్వీపింగ్ మిషన్లు, స్వస్థ ఆటోలు, ఫాగింగ్ మిషన్లు, వైకుంఠరథం, ట్యాంకర్లు ఎక్కడ తిరిగిాయనే విషయాన్ని వెమికల్ ట్రాకింగ్ ద్వారా తెలుసుకోవచ్చు. ఏ వాహనం ఎంతదూరం, ఎంత వేగంతో వెళ్లింది? ఎంతమేర చెత్త సేకరణ చేశారనేది పరిశీలించవచ్చు. డిఆర్‌సీసీ కేంద్రాలకు ఎన్ని వాహనాలు వచ్చి చెత్త వేరు చేశాయి? ఎంతమేర చెత్త డంపింగ్‌యార్డుకు వెళ్లిందో వే బ్రిడ్జి ద్వారా లెక్కలు తీసుకుంటారు.వాణిజ్య ప్రాంతాల్లోని దుకాణాల ద్వారా చెత్త సేకరణ ఎన్ని దుకాణాల్లోంచి చేశారో తనిఖీ చేస్తారు. మొత్తం 155 వాహనాలకు జీవీఎస్ ట్రాకింగ్ విధానం అమలు చేస్తున్నారు. త్వరలో పారిశుధ్య వాహనాలకు డిజిల్ ఎంత మేర వాడుతున్నారనేది తెలుసుకోవడానికి ఫ్యూయల్ సెన్సార్లు బిగించనున్నారు. ఇంటింటా చెత్త సేకరణ ఏ విధంగా చేస్తున్నారో సీసీకెమెరాల ద్వారా పర్యవేక్షణ చేస్తారు.

సమన్వయ లోపం..

పార్కింగ్‌కు శాపం

కరీంనగర్ : కరీంనగర్‌కు చెందిన ఓ వ్యక్తి తన కారును కోతిరాంపూర్ ప్రాంతంలో రోడ్డు పక్కన నిలిపాడు. అరగంట తర్వాత రోడ్డుపై వాహనం నిలవడంతో జరిమానా విధించినట్లు తన చరవాణికి సమాచారం వచ్చింది. స్టాండ్-బైకింద తాను కారులో ఉన్నా జరిమానా ఎలా విధిస్తారంటూ వాహన యజమాని వాపోయాడు. కరీంనగర్ ఉత్తర తెలంగాణకు గుండెకాయ. వ్యాపారపరంగా హైదరాబాద్, వరంగల్ తర్వాత స్థానంలో నిలుస్తుంది. వైద్యపరంగా ఎంతో అభివృద్ధి చెందింది. ఉమ్మడి ఆదిలాబాద్, నిజామాబాద్‌కు చెందిన అనేక మంది వ్యాపార, వాణిజ్యపరంగా కరీంనగర్‌కే వస్తుంటారు. స్పార్ట్‌సిటీగా సైతం మంచి గుర్తింపు తెచ్చుకుంది. అయినా ఇక్కడ పార్కింగ్ సౌకర్యం అస్తవ్యస్తంగా మారింది. పండగలు వస్తే వాహనాలు ఎక్కడ నిలుపుకోవాలో తెలియని పరిస్థితి నెలకొంది.

దుకాణాల ముందే..

కరీంనగర్ జిల్లాలో 4 లక్షలకుపైగా ద్విచక్రవాహనాలు, 50 వేలకుపైగా కార్లను వినియోగిస్తున్నారు. టవర్‌సర్కిల్, ప్రకాశం గంజ్, మార్కెట్, గాంధీ రోడ్లకు ఇతర ప్రాంతాల నుంచి రోజుకు 50 వేలకుపైగా వాహనదారులు వస్తుంటారు. వారు వినియోగించే వాహనాలు నిలిపేందుకు పార్కింగ్ స్థలం లేదు. దీంతో నగర ప్రజలు దుకాణాల ముందు వాహనాలు నిలపాల్సి వస్తోంది. దీంతో ట్రాఫిక్ ఇక్కట్లు ఏర్పడుతున్నాయి. మరికొందరు వాహనదారులు రోడ్డు మధ్యలో వాహనాలను వరుసగా పార్కింగ్ చేస్తుండగా కాలినడక వచ్చే వారు



ఇబ్బంది పడుతున్నారు.

రెండు శాఖల మధ్య..

స్పార్ట్‌సిటీగా ఏర్పడి ఎనిమిదేళ్లు గడుస్తున్నా కరీంనగర్‌లో పార్కింగ్‌కు ఇబ్బందులు తప్పడం లేదు. ట్రాఫిక్ పోలీసులు, బల్లియా అధికారుల మధ్య సమన్వయ లోపంతో వాహనదారులు ఇబ్బంది పడుతున్నారు. నగరంలోని కలెక్టరేట్ బంగ్లా, పాత మున్సిపల్ వసతి గృహం ప్రాంతాల్లో స్థల పరిశీలన చేయగా ప్రస్తుత పరిస్థితుల్లో పాత మున్సిపల్ వసతి గృహంలో షాపింగ్ కాంప్లెక్స్ ఏర్పాటుకు అధికారులు సన్నాహాలు చేస్తున్నారు. మార్కెట్ ప్రాంతం, అన్నపూర్ణ కాంప్లెక్స్ ప్రాంతాల్లో, జయశంకర్ విగ్రహం వద్ద వాహనాలను నిలుపుదల చేస్తున్నారు.

తగిన చర్యలు తీసుకుంటాం

నగరంలో వాహనాల పార్కింగ్ కోసం ఇబ్బంది ఉంది. దుకాణాల ముందు పార్కింగ్ చూపకుండా భవన నిర్మాణ కోసం అనుమతి ఇవ్వడం సరైన పద్ధతి కాదు. పార్కింగ్ స్థలం చూపిన తర్వాతనే అనుమతి ఇవ్వాలి. ఇప్పటికే రెండు ప్రాంతాల్లో పార్కింగ్ కోసం స్థల పరిశీలన జరిగింది. బి.యూడగిరి స్వామి, ఏసీపీ, కరీంనగర్ ట్రాఫిక్



10 రోజులుగా జలదిగ్బంధంలోనే ఏడుపాయల వనదుర్గమ్మ

మెదక్: ప్రసిద్ధ పుణ్యక్షేత్రం ఏడుపాయల వనదుర్గ ఆలయం గత 10 రోజులుగా జలదిగ్బంధంలోనే ఉంది. రాజగోపురంలో ఉన్న ఉత్సవ విగ్రహాన్ని ఏర్పాటు చేసి నిత్య పూజలు చేస్తున్నారు. సింగూర్ నుంచి నీటిని దిగువకు విడుదల చేయడంతో వనదుర్గ ఆనకట్ట నుంచి 42,800 క్యూసెక్కుల వరద నీరు పొంగిపొర్లుతోంది. గర్భగుడి ముందున్న మూడు పాయలు కలిసి ఒకే పాయగా, గుడి వెనుక ఉన్న నాలుగు పాయలు కలిసి ఒకే పాయగా మంజీర నది ప్రవహిస్తోంది. వరద ఉద్బుతి తగ్గగానే అప్పవారి దర్శనం కల్పిస్తామని ఆలయ ఈవో చంద్ర శేఖర్ తెలిపారు. వనదుర్గ ఆనకట్టవైపు, గర్భగుడి వైపు భక్తులు ఎవరూ వెళ్లకుండా బారికేడ్లు ఏర్పాటు చేసి పోలీసులు పహారా కాస్తున్నారు.

సీఎం రేవంత్ రెడ్డితో పీసీసీ కోర్ కమిటీ భేటీ.. జనీ రిజర్వేషన్, స్థానిక ఎన్నికలపై చర్చ

హైదరాబాద్: ముఖ్యమంత్రి రేవంత్ రెడ్డితో పీసీసీ కోర్ కమిటీ సభ్యుల సమావేశం ముగిసింది. జూబ్లీహిల్స్ లోని సీఎం నివాసంలో జరిగిన సమావేశంలో పీసీసీ అధ్యక్షుడు మహేశ్ కుమార్ గౌడ్, కాంగ్రెస్ పార్టీ రాష్ట్ర వ్యవహారాల ఇన్ ఛార్జ్ మీనాక్షి నటరాజన్, డిప్యూటీ సీఎం భట్టి విక్రమార్క, మంత్రులు ఉత్తమ్ కుమార్ రెడ్డి, శ్రీధర్ బాబు పాల్గొని పలు కీలక నిర్ణయాలు తీసుకున్నారు. ప్రధానంగా స్థానిక సంస్థల ఎన్నికల్లో పార్టీపరంగా అనుసరించాల్సిన వ్యూహ ప్రతివ్యూహాలపై చర్చించారు. కోర్టు ఆదేశాల మేరకు సెప్టెంబరు 30వ తేదీ లోపు ఎన్నికల నిర్వహణ పూర్తి చేయాలని పార్టీ రాష్ట్ర నాయకత్వం భావించింది. అయితే స్థానిక సంస్థల ఎన్నికల్లో 42శాతం టీసీలకు రిజర్వేషన్ అమలు ఎలా అనే అంశంపై సమావేశంలో చర్చించారు. జూబ్లీహిల్స్ ఉప ఎన్నికను ప్రతిష్టాత్మకంగా తీసుకున్న కాంగ్రెస్ పార్టీ.. ఏ విధంగా ముందుకు వెళ్లాలనే అంశంపై కూడా సుదీర్ఘంగా చర్చించారు. ముగ్గురు మంత్రులకు ఆ నియోజకవర్గ ఉప ఎన్నిక వ్యవహారాన్ని అప్పగించినందున పార్టీ పరంగా బలోపేతమయ్యేందుకు ముమ్మరంగా కనరత్తు కొనసాగుతున్నట్లు సభ్యుల దృష్టికి పీసీసీ అధ్యక్షుడు



మహేశ్ కుమార్ గౌడ్ తీసుకొచ్చారు. సుప్రీంకోర్టు ఆదేశాలతో పార్టీ మారిన ఎమ్మెల్యేలపై ఉన్న ఫిర్యాదులను స్పీకర్ పరిశీలించారు. ఇప్పటికే ఐదుగురు ఎమ్మెల్యేలకు నోటీసులు ఇచ్చిన స్పీకర్ మిగిలిన వాళ్లకు కూడా ఒకటి రెండు రోజులు ఇచ్చే అవకాశం ఉంది. ఈ పరిస్థితుల్లో పార్టీ ఫిరాయింపుల ఎమ్మెల్యేలకు సంబంధించి కాంగ్రెస్ పార్టీ ఏ విధంగా ముందుకు వెళ్లాలి అన్న అంశంపై చర్చించినట్లు సమాచారం.



రాష్ట్ర మంత్రులు బాధ్యతగా ఉండాలి.. కేంద్రంపై విమర్శలు తగవు: ఎంపీ ఈటల

హైదరాబాద్: తెలంగాణకు కేంద్రం నుంచి ఎక్కువ నిధులు రావాలని భాజపా ఎంపీలుగా తాము కూడా కోరుకుంటామని మల్లాదిగిరి ఎంపీ ఈటల రాజేందర్ అన్నారు. భాజపా ఎంపీలమైనప్పటికీ రాష్ట్ర సమగ్ర అభివృద్ధి కోసం అవసరమైన అనుమతులు, నిధులు ఇవ్వాలని కేంద్రాన్ని కోరుతున్నామని చెప్పారు. యూరియా సమస్య కూడా పరిష్కారం కావాలని ఆశిస్తున్నట్లు తెలిపారు.

రాష్ట్ర మంత్రులు బాధ్యతగా ఉండాలని, అనవసరంగా కేంద్రంపై విమర్శలు చేయొద్దన్నారు. డబుల్ బెడ్ రూమ్ ఇళ్ల కేటాయింపుపై సచివాలయంలో రాష్ట్ర గృహనిర్మాణశాఖ మంత్రి పొంగులేటి శ్రీనివాసరెడ్డిని కలిసిన అనంతరం ఈటల మీడియాతో మాట్లాడారు. ఇందిరమ్మ ఇళ్ల లబ్ధిదారుల ఎంపికలో తమను సంప్రదించలేదని ఈటల పేర్కొన్నారు. తమ దృష్టికి వచ్చిన కొందరు పేదల జాబితాను మంత్రి పొంగులేటికి ఇచ్చినట్లు తెలిపారు. ఇందిరమ్మ పథకం కింద ఇంటి నిర్మాణం రూ. 5 లక్షలతో పూర్తయ్యే పరిస్థితి లేదని, కనీసం రూ. 12 లక్షలు ఇవ్వాలని కోరారు. నిర్మాణం పూర్తయిన డబుల్ బెడ్ రూమ్ ఇళ్ల లబ్ధిదారులకు కేటాయించక పోవడంతో వాటిలో దొంగలు పడుతున్నారన్నారు. జవహర్ నగర్ లో మాజీ సైనికోద్యోగులకు సంబంధించిన భూముల్లో 30 ఏళ్ల క్రితం నిర్మించిన ఇళ్లను కూల్చడం సరికాదన్నారు.

ఈ నెల చివరిలోగా 37,877 మెట్రిక్ టన్నుల యూరియా: మంత్రి తుమ్మల

హైదరాబాద్: యూరియా సరఫరా కోసం ఎప్పటికప్పుడు కేంద్ర ప్రభుత్వంతో సంప్రదింపులు జరుపుతున్న దృష్ట్యా.. రైతులు అందోళన చెందాల్సిన అవసరం లేదని వ్యవసాయశాఖ మంత్రి తుమ్మల నాగేశ్వరరావు అన్నారు. ప్రస్తుతం 42 వేల మెట్రిక్ టన్నుల యూరియా అందుబాటులో ఉందన్నారు. ఇవాళ 6,543 మెట్రిక్ టన్నుల యూరియా రానుందని, ఈ నెల చివరి వరకు మరో 37,877 మెట్రిక్ టన్నులు వచ్చే అవకాశం ఉందని తెలిపారు. సచివాలయంలో రామగుండం ఫర్టిలైజర్స్ అండ్ కెమికల్స్ లిమిటెడ్ (ఆర్ఎఫ్ఎస్ఎల్) సీఈఓ, అలోక్ సింఘల్, నాగార్జున ఫర్టిలైజర్స్ అండ్ కెమికల్స్ లిమిటెడ్ (ఎన్ఎఫ్ఎస్ఎల్) తెలంగాణ సీల్డ్ మేనేజర్ రాజేశ్ తో మంత్రి సమీక్షా సమావేశం నిర్వహించారు. రాష్ట్రానికి ఆర్ఎఫ్ఎస్ఎల్ నుంచి రావాల్సిన యూరియా కోటాలో ఇంకా 62,473 మెట్రిక్ టన్నులు అందలేదని సీఈవో దృష్టికి తీసుకెళ్లారు. రాష్ట్రానికి సరఫరా అలభ్యమవుడంతో రైతులు ఇబ్బందులు ఎదుర్కొంటున్నారని ప్రస్తావించారు. రైతుల పంటలపై ప్రతికూల ప్రభావం పడకముందే రాష్ట్రానికి రావాల్సిన యూరియా సమయానికి అందేలా చర్యలు తీసుకోవాలని కోరారు. ముందుగా కనీసం 50 శాతం యూరియా ఈ



వారంలోనే ఆర్ఎఫ్ఎస్ఎల్, లేదా ఎన్ఎఫ్ఎస్ఎల్ నుంచి రాష్ట్రానికి పంపేలా చూడాలని సూచించారు. రైతులకు అసౌకర్యం కలగకుండా ఎరువుల పంపిణీ తక్షణమే జరగాలని స్పష్టం చేశారు. దానిపై స్పందించిన అలోక్ సింఘల్ రైతుల అవసరాలను తీర్చడానికి యూరియా త్వరలోనే సరఫరా చేస్తామని హామీ ఇచ్చారు.



హైదరాబాద్: ఓపెన్ ఏఐ తన కార్యకలాపాలను హైదరాబాద్ లో ప్రారంభించాలని భారత రాష్ట్ర సమితి కార్యనిర్వాహక అధ్యక్షుడు కేటీఆర్ 'ఏక్స్' వేదికగా కోరారు. ఇటీవల ఆ కంపెనీ సీఈవో శామ్ అల్ట్రామన్ భారత్ లో కార్యాలయం ఏర్పాటు చేస్తామని తెలిపారు. సెప్టెంబర్ లో ఇక్కడ పర్యటిస్తామన్నారు. ఈక్రమంలో కేటీఆర్ ఆయనకు స్వాగతం పలికారు. భారత్ కు హైదరాబాద్ ను గేట్ వేగా అభివర్ణించారు. ఓపెన్ ఏఐ లాంటి సంస్థలకు ఆదర్శవంతమైన కేంద్రమని పేర్కొన్నారు.



హైదరాబాద్: హైద్రాపై ప్రజలకు మరింత క్లారిటీ రావాలని హైద్రా కమిషనర్ రంగనాథ్ అన్నారు. ఐపీఐబాగ్ ప్రెస్ కన్ఫరెన్స్ లో నిర్వహించిన మీట్ ది ప్రెస్ కార్యక్రమంలో ఆయన మాట్లాడారు. “హైద్రా.. ఒకటి రెండేళ్లకు పరిమితం కాదు.

వందేళ్ల ప్రణాళికతో ముందుకు వెళ్తోంది. ప్రస్తుతం ఆరు చెరువులు అభివృద్ధి చేస్తున్నాం. సీఎస్ఆర్ పేరుతో కొందరు ఆక్రమించుకోవడానికి ప్రయత్నించారు. సాంకేతిక ఆధారాలతో ఎఫ్ఓఎల్ మార్పు చేస్తున్నాం. చెరువుల వద్ద భూముల ధరలు రూ.కోట్లు

వలుకుతున్నాయి. వీటితో పాటు నాలాలను నోటిఫై చేస్తున్నాం రాజకీయ ఉద్దేశంతో హైద్రా పని చేయడం లేదు. వివత్తుల నుంచి నగర ప్రజలను రక్షించేందుకు, ప్రభుత్వ స్థలాలను కాపాడేందుకు కృషి చేస్తున్నాం. ఓఆర్ఆర్ వరకు ఉన్న చెరువులకు సంబంధించి ఈ ఏడాది పూర్తిస్థాయిలో తుది నోటిఫికేషన్ పై రృష్టి సారించాం. అనేక అవరోధాలు, విమర్శలను ఎదుర్కొంటూ హైద్రా ఏడాది కాలంగా ముందుకు సాగుతోంది. ప్రజల్లో హైద్రా పట్ల నమ్మకం పెరిగిందనడానికి కూకట్ పల్లి నల్ల చెరువు నిదర్శనం” అని రంగనాథ్ తెలిపారు.

జూబ్లీహిల్స్ ఉప ఎన్నికలో కాంగ్రెస్ పార్టీ జెండా ఎగురవేయాలి: మంత్రి పొన్నం

హైదరాబాద్: జూబ్లీహిల్స్ ఉప ఎన్నికలో కాంగ్రెస్ పార్టీ జెండా ఎగురవేయాలని మంత్రి పొన్నం ప్రభాకర్ పిలుపునిచ్చారు. ప్రజాభివృద్ధి జూబ్లీహిల్స్ ఉప ఎన్నికపై కాంగ్రెస్ కీలక సమావేశం నిర్వహించింది. ఈ సందర్భంగా మంత్రి పొన్నం ప్రభాకర్ మాట్లాడుతూ నాయకులకు దిశానిర్దేశం చేశారు. ప్రభుత్వ పథకాలను ప్రజల్లోకి తీసుకువెళ్లాలన్నారు. నూతన రేషన్ కార్డులు, నన్న బియ్యం, 200 యూనిట్ల ఉచిత విద్యుత్, వడ్డీ లేని రుణాలు, ఆర్డీసీలో మహిళలకు ఉచిత బస్సు ప్రయాణం పథకాలను ఇంటింటా ప్రచారం చేయాలని సూచించారు. జూబ్లీహిల్స్ లో 6 వేల కొత్త రేషన్ కార్డులు ఇచ్చినట్లు గుర్తించారు. అధికార పార్టీకి అవకాశమిస్తే నియోజకవర్గం అభివృద్ధి చెందుతుందని చెప్పారు. ప్రతి బూతుకు ఒకరు ఇన్ ఛార్జిగా ఉండాలన్నారు. పాఠశుద్ధం, తాగునీరు, వీధి దీపాలు, డ్రైనేజీ, రోడ్ల సమస్యలు ఎక్కడా ఉండకూడదని సూచించారు. నియోజకవర్గంలోని 7 డివిజన్లలో ఇన్ ఛార్జి ఉపాధ్యక్షులు, కార్పొరేషన్ చైర్మన్లు ప్రభావవంతంగా పని చేయాలని తెలిపారు. డివిజన్లలో కార్యాలయాలు



ప్రారంభించుకోవాలని.. బూత్ వారిగా రేషన్ కార్డులు, ఇందిరమ్మ ఇళ్లు, పెండింగ్ లో ఉన్న ఇతర ప్రభుత్వ పథకాలను పూర్తి చేయాలన్నారు. సమావేశంలో మంత్రులు పొన్నం ప్రభాకర్, తుమ్మల నాగేశ్వరరావు, వివేక్ పాల్గొన్నారు.

హిమాచల్ ప్రదేశ్, తెలంగాణలో కాంగ్రెస్ ఎలా గెలిచింది.. దొంగ ఓట్లతోనా?: కిషన్ రెడ్డి



కూకట్ పల్లి కేసు.. బ్యాట్ చాలికి వెళ్లి బాలికను చంపేశాడు: సీపీ మహంతి

హైదరాబాద్: తెలంగాణలో తీవ్ర చర్యనియంశమైన కూకట్ పల్లి బాలిక హత్య కేసును పోలీసులు ఛేదించారు. బాలిక ఇంటికి సమీపంలో ఉన్న బాలుడే ఆమెను హత్య చేసినట్లు ప్రాథమికంగా నిర్ధారించారు. కేసు వివరాలను హైదరాబాద్ సీపీ ఎవిసామ్ మహంతి మీడియాకు వెల్లడించారు. క్రికెట్ బ్యాట్ చోరీ కోసం వెళ్లిన సమయంలో బాలికను చంపేసినట్లు పేర్కొన్నారు. “విచారణ సమయంలో బాలుడు తప్పుదారి పట్టించాడు. మొదట బాలిక అరుపులు వినిపించాయని అన్నారు. కానీ, అందులో వాస్తవం లేదు. హత్యకు వినియోగించిన కత్తిని స్వాధీనం చేసుకున్నాం. బాలుడికి బ్యాట్ నచ్చడంతో దానిని చోరీ చేసేందుకు వెళ్లారు. ఇంట్లో ఉన్న బాలిక అతడిని అడ్డుకుంది. దీంతో కత్తితో దాడి చేసి చంపేశాడు. నిందితుడు పాఠశాలకు సరిగా వెళ్లేవాడు కాదు. హత్య గురించి అతడి తల్లిని విచారిస్తే తనకు తెలియదని చెప్పింది” అని సీపీ వివరించారు. ప్రకాశం జిల్లాకు చెందిన దంపతులు కొన్నేళ్ల క్రితం హైదరాబాద్ కు వచ్చి కూకట్ పల్లి సంగీత్ నగర్ లో హత్యకు గురైన బాలిక ఇంటి



సమీపంలోని అపార్ట్ మెంట్లో నివాసం ఉంటున్నారు. కుటుంబ పెద్ద కిరాణీ దుకాణం నడిపి, నష్టాలు రావడంతో మూసివేశాడు. ఆయన భార్య గర్భిణిలోని ప్రైవేటు ల్యాబ్ లో పనిచేస్తున్నారు. వీరి కుమారుడు (హత్య కేసులో నిందితుడు), బాలిక తమ్ముడు చదివే ప్రైవేటు పాఠశాలలోనే పదో తరగతి చదువుతున్నాడు.

బరబరా కృష్ణమ్మ.. శ్రీశైలానికి కొనసాగుతున్న వరద ఉద్బుతి

శ్రీశైలం: ఎగువ ప్రాంతాల్లో కురిసిన వర్షాలతో శ్రీశైలం ప్రాజెక్టుకు భారీ వరద కొనసాగుతోంది. జూరాల, సుంకేసుల నుంచి పెరుగుతూనే ఉంది. జలాశయం ఇన్ ఫ్లో 5,40,756 క్యూసెక్కులు కాగా.. ఔట్ ఫ్లో 5,16,493 క్యూసెక్కులుగా ఉంది. పోతిరెడ్డిపాడు హెడ్ రెగ్యులేటర్ నుంచి 30 వేల క్యూసెక్కులు, ఎడమగట్టు విద్యుత్ కేంద్రం నుంచి 35,315 క్యూసెక్కులు, కుడిగట్టు విద్యుత్ కేంద్రం నుంచి 29,648 క్యూసెక్కుల నీటిని విడుదల చేస్తున్నారు. 10 స్క్వేల్ గేట్ల ద్వారా 4,21,530 క్యూసెక్కుల నీరు నాగార్జునసాగర్ కు విడుదల అవుతోంది. ప్రస్తుతం శ్రీశైలం ప్రాజెక్టు నీటిమట్టం 882.10 అడుగులకు చేరింది. ప్రస్తుతం ప్రాజెక్టు నీటి నిల్వ 199.73 టీఎంసీలుగా కొనసాగుతోంది. **సాగర్ కు పోటెత్తుతున్న వరద..** శ్రీశైలం నుంచి భారీగా నీరు విడుదలవుతుండటంతో దిగువన ఉన్న నాగార్జునసాగర్ జలాశయానికి వరదనీరు పోటెత్తుతోంది. సాగర్ కు 4.45 లక్షల క్యూసెక్కులు ఇన్ ఫ్లో వస్తుండగా.. 26 గేట్లు ఎత్తి.. 4.18 లక్షల క్యూసెక్కుల నీటిని దిగువకు విడుదల చేస్తున్నారు. 22 గేట్లను 10 అడుగుల మేర, నాలుగు గేట్లను 13 అడుగుల మేర ఎత్తి నీటిని విడుదల చేస్తున్నారు. స్క్వేల్ ద్వారా 3.67 లక్షల క్యూసెక్కుల నీరు విడుదల అవుతోంది. కుడి కాల్వకు 9,019 క్యూసెక్కులు, ఎడమ కాల్వకు 6,401 క్యూసెక్కుల నీటిని విడుదల చేస్తున్నారు. నాగార్జునసాగర్ పూర్తిస్థాయి నీటిమట్టం 590 అడుగులు కాగా.. ప్రస్తుతం 583.20 అడుగుల నీటి మట్టం ఉంది. సాగర్ పూర్తి నీటినిల్వ సామర్థ్యం 312.04 టీఎంసీలు కాగా.. ప్రస్తుతం 292.24 టీఎంసీల నీరు నిల్వ ఉంది.